

**Klaksvíkar Býráð**

Dagfesting: 22.02.2018 kl. 17:30
Málnr.: 16/01208 Gerðabók

Nevndarlimir: Jógvan Skorheim, Signhild V. Johannesen, Kristian Eli Zachariassen, Óli M. Lassen, Kjartan á Gravarbø, Tummas J. Lervig, Gunvá við Keldu, Atli S. Justinussen, Beinir Johannesen, Steinbjørn O. Jacobsen og Herfrí J. Sørensen.

Málsyvirlit		
Til viðgerðar		
10/18	16/01194-74	Val av limi í nevdina fyri Íverksetarahúsið
11/18	15/00725-13	Eftirmettur og dagførdur integratiónspolitikkur 2018
12/18	17/01444-2	Húsa kommuna - roknskapur 2016 og protokoll
13/18	18/00063-2	Umsókn um uppiskoytisstykki afturat matr. nr. 961b
14/18	17/01479-1	Víðkan av B14 økinum í Ánunum
15/18	17/01539-3	Umsókn um marknaumskipan - matr. nr. 112 og 60 í Mikladali
16/18	18/00112-3	Umsókn um sundurbýti av matr. nr. 54 í Klaksvík
17/18	17/00071-87	Samanbinding av Fjallafípuni – <i>eykajáttan, seinna viðgerð</i>
18/18	17/01188-15	Bráðfeingis tørvur á ansingarplássum – <i>eykajáttan, seinna viðgerð</i>
19/18	18/00095-1	Eykajáttanir 2018 Framflytingar 2017 – <i>eykajáttan, seinna viðgerð</i>

Til viðgerðar**10/18****16/01194-74 Val av limi í nevdina fyri Íverksetarahúsið**

Viðgjørt av	Fundardagur	Málnr.	Váttað
1 Klaksvíkar Býráð	25.01.2018	3/18	
2 Klaksvíkar Býráð	22.02.2018	10/18	

Frágreiðing um málið:



Beinta Á. Gregersen, ið á fyrsta býráðsfundinum í 2017 varð vald at umboða Klaksvíkar kommunu í nevndini fyri Íverksetarahúsið, hevur boðað frá, at hon tekur seg úr nevndini frá 11. des. 2017 at rokna.

Sambært § 7 í samtyktunum fyri Íverksetarahúsið hevur grunnurin eina trímanna nevnd, sum Vinnumálaráðið, Klaksvíkar kommuna og høvuðssponsorurin velja. Eingin nevndarlimur kann sita longur enn í átta ár. Nevndarlimirnir skulu ikki vera aktivir í politikki, hvørki í lands- ella kommunupolitikki.

Lógargrundarlag:

§ 7 í samtyktunum fyri Íverksetarahúsið.

Tilmæli:

Býráðið verður at velja annan lim í nevndina fyri Íverksetarahúsið.

Býráðsins samtykt 25-01-2018

Málið tikið av skrá og flutt til býráðsfundin í februar.

Býráðsins samtykt 22-02-2018

Einmælt samtykt at velja David Im í nevndina fyri Íverksetarahúsið.

11/18**15/00725-13 Eftirmettur og dagførdur integratiónspolitikkur 2018**

Viðgjørt av	Fundardagur	Málnr.	Váttað
1 Fíggjarnevndin	20.02.2018	12/18	
2 Klaksvíkar Býráð	22.02.2018	11/18	

Frágreiðing um málið:

Á fundi tann 23. november 2017 samtykti Integratiónsnevndin at mæla til, at integratiónspolitikkurin fyri Klaksvíkar kommunu verður eftirmettur og dagførdur, og at eitt uppskot um tilgongd verður lagt fyri fíggjarnevnd og býráð til samtyktar.

Við støði í nevndu samtykt, verður viðfesta uppskot um tilgongd við hesum lagt fyri fíggjarnevnd og býráð til viðgerðar.

Lógargrundarlag:

Integratión av tilflytarum hevur til endamáls at skapa øllum borgarum í málbólkinum javnbjóðis atgongd til tær tænastur og móguleikar, sum samfelagið hevur at bjóða. Talan er ikki um nakað beinleiðis lógargrundarlag fyri hesum virksemi, men nevndi politikkur er eitt almannagagnligt tiltak, sum ikki er í stríð við nakra lóggávu.

Fíggjarligar avleiðingar:

Hesar eru ikki lýstar í málinum. Talan er tó um avmarkaðar útreiðslur, sum verða bornar innan verandi umsitingarligu játtanir.

Tilmæli:



Mælt verður nevnd og býráð til at taka undir við viðfesta uppskoti til tilgongd.

FÍN 20-02-2018

Nevndin tekur undir við tilmælinum, dagf. 15-02-2018.

Býráðsins samtykt 22-02-2018

Tilmælið frá FÍN 20-02-2018 einmælt samtykt.

12/18**17/01444-2 Húsa kommuna - roknskapur 2016 og protokoll undirskrivast**

Viðgjørt av	Fundardagur	Málnr.	Váttað
1 Fíggjarnevndin	20.02.2018	5/18	
2 Klaksvíkar Býráð	22.02.2018	12/18	

Frágreiðing um málið:

Viðlagt er roknskapur og protokoll hjá Húsa kommunu fyri árið 2016.

Húsa kommuna varð lögð saman við Klaksvíkar kommunu 1/1-2017, og við hesum varð kommunustýrið í Húsa kommunu eisini tikið av. Tí verður tað býráðið í Klaksvíkar kommunu, sum skal góðkenna roknskapin.

Umsitingin hevur einki at viðmerkja til roknskapin og protokollina og mælt verður til, at fíggjarnevnd og býráð góðkenna roknskapin og protokollina.

Stutt um roknskapin

Skattainntøkurnar vóru 1.476 tkr. og útreiðslurnar 2.458 tkr., sum gevur eitt hall upp á 973 tkr. Hallið er fíggjað við at brúka av innistandandi (257 tkr.) og at hækka ognararnar (716 tkr.)

Samanleggingin ber í sær, at roknskapurin hjá Húsa kommunu verður lagdur saman við roknskapin hjá Klaksvíkar kommunu við virði pr. 01-01-2017.

Sambært roknskapinum var innistandandi við ársenda 2016 1.963 tkr. og áogin 166 tkr. ella samanlagt 2.129 tkr. og ognarar 806 tkr. Hetta gevur netto 1.323 tkr.

Tað merkir, at innistandandi og skuldin hjá Klaksvíkar kommunu hækkar við hesum upphæddum:

Tøkur peningur	1.963.031
Áogn	166.749
Ognarar	806.090
	<u>1.323.690</u>

Lógargrundarlag:

§ 38. Fíggjarnevndin tekur sær av beinleiðis umsitingini av málum, ið viðvíkja kassa- og roknskaparverki og lønar- og starvsfólkaviðurskiftum kommununar. Borgarstjórin er nevndarformaður.

Stk. 2. Fíggjarnevndin samskipar og fylgir við fíggjarligu og fyrisitingarligu viðurskiftunum innan tað kommunala fyrisitingarøkið.



Stk. 3. Fíggjarnevndin hevur ábyrgd av

- 1) at gjørd verður ein bókhaldsførsluskipan, ið gjølla sýnir, hvussu kommunuognin verður umsitin,
- 2) at liðugur roknskapur við møguligum viðmerkingum verður granskoðaður,
- 3) at viðgera og taka støðu til viðmerkingar frá granskoðanini og
- 4) at leggja granskoðaðan roknskap saman við granskoðanarfrágreiðingini fyri kommunustýrið til góðkenningar og undirskrivningar.

Stk. 4. Áðrenn mál víðvíkjandi fíggjarviðurskiftum og fyrisitingarligum viðurskiftum verða lögð fyri kommunustýrið, skal fíggjarnevndin geva sítt ummæli.

Fíggjarligar avleiðingar:

Samanleggingin við Húsa kommunu ber tí við sær, at fíggjarstøðan hjá kommununi hækkar netto 1.323 tkr. Aktivini hækka við innistandandi (1.963 tkr.) og áogn (166 tkr.) = 2.129 tkr. Passivini hækka við ognararum (806 tkr.). Netto gevur hetta 1.323 tkr.

Tilmæli:

Mælt verður til, at fíggjarnevnd og býráð góðtaka roknskapin og protokollina hjá Húsa kommunu fyri árið 2016 (býráðslimirnir skulu undirskriva roknskapin og protokollina).

FÍN 20-02-2018

Nevndin mælir býráðnum til at góðkenna granskoðaða roknskapin og protokollina fyri árið 2016 hjá Húsa kommunu.

Býráðsins samtykt 22-02-2018

Tilmælið frá FÍN 20-02-2018 einmælt samtykt, og granskoðaði ársroknskapurin hjá Húsa kommunu fyri 2016 við tilhoyrandi granskoðanarprotokoll góðkendur.


13/18

18/00063-2 Umsókn um uppískoyttisstykki afturat matr. nr. 961b

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	12.02.2018	15/18	
2 Klaksvíkar Býráð	22.02.2018	13/18	

Frágreiðing um málið:

Víst verður til skriv frá Búnaðarstovuni dagf. 4. januar 2018, har biðið verður um býráðsins ummæli til at selt verður burturav festijørð til matr. nr. 961b, sum er privata grundøki festibónða.



Umsókn um meirøki



Fyriliggjandi uppskot til Serstaka Byggisamtykt

Lógargrundarlag:

Matrikullógin
Býarskipanarlógin

Fígjarligar avleiðingar:

-

Tilmæli:

Nevndini kunnugt, verður í løtuni arbeitt við Serstakari Byggisamtykt fyri umrødda økið, og metir umsitingin tað tí óheppið at fremja marknabroytingar her, so leingi sum tann tilgongdin fer fram.

Í staðin verður mælt til, at umsóknin verður lögð í byggisamtyktarmálið, og soleiðis – í tann mun tað er ráðiligt – verða innbygd í endaliga byggisamtyktaruppskotið.

UBN 12-02-2018

Nevndin tekur undir við tilmælinum frá teknisku umsiting dagfest 06-02-2018.

Býráðsins samtykt 22-02-2018

Tilmælið frá UBN 12-02-2018 einmælt samtykt.

14/18**17/01479-1 Viðkan av B14 økinum í Ánunum**

Viðgjørt av	Fundardagur	Málnr.	Váttað
1 Ánanevndin	23.01.2018	2/18	
2 Umhvørvis- og Býarskipanarnevndin	12.02.2018	13/18	




3 Havna- og Vinnunevndin	12.02.2018	3/18	
4 Klaksvíkar Býráð	22.02.2018	14/18	

Frágreiðing um málið:

Økispartur B14 í Ánunum er í byggisamtyktini útlagdur til ídnaðar-, góðs-, olju- og ferðafólkahavn. Samlaði økisparturin er tilsamans uml. 90.000 m², harav uml. helmingurin er Norðhavnin.

Fyri at skapa fortreytir fyri útbygging norðureftir verður neyðugt at víðka útlagda økið í býarplaninum.

Staðfestast kann samstundis, at partur av Grønhøvda og partur av Oljubryggjuni liggja uttanfyri byggisamtyktarøkið. – Her eigur økismarkið út móti sjónum at verða regulerað í minsta lagi so mikið, at útfylta økið verður innanfyri B14-økið.

**Lógargrundarlag:**

Løgtingslóg um býarskipanir og byggisamtyktir, sum seinast broytt við løgtingslóg nr. 19 frá 18. mars 2013 § 5, stk. 3

Fíggarligar avleiðingar:

-

Tilmæli:

Í samráð við stjóran á Havna- og Vinnudeildini verður mælt til at fara undir tilgongdina við víðkan av økisparti B14

- uml. 29.000 m² norðureftir, sum víst á kortinum omanfyri. (Møguleiki fyri longdum bryggjukanti uppá uml. 240 m) og
- uml. 25.000 m² sunnanfyri Norðhavnina, sum víst á kortinum omanfyri. – (við hesum verður tikið atlit til móguliga útbygging í økinum).

ÁnN 23-01-2018

Nevndin tekur undir við tilmælinum frá umsitingini dagf. 09-01-2018.

UBN 12-02-2018

Nevndin tekur undir við ÁnN 23-01-2018.

HaVN 12-02-2018

Nevndin tekur undir við ÁnN 23-02-2018 og UBN 12-02-2018.

**Býráðsins samtykt 22-02-2018**

Tilmælið frá HaVN 12-02-2018 einmælt samtykt.

15/18**17/01539-3 Umsókn um marknaumskipan - matr. nr. 112 og 60 í Mikladali**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	15.01.2018	4/18	
2 Mikladalsnevndin	22.01.2018	2/18	
3 Umhvørvis- og Býarskipanarnevndin	12.02.2018	14/18	
4 Klaksvíkar Býráð	22.02.2018	15/18	


Frágreiðing um málið:

Matr. nr. 112 við Rossalið í Mikladali liggur í tveimum pørtum uppá tilsamans 151 m², - 133m² omanfyri vegin og 18 m² niðanfyri.

Umhvørvisstovan biður - vegna eigararnar - um býráðsins ummæli til, at parturin niðanfyri vegin verður fluttur frá matr. nr. 112 til matr. nr. 60, sum liggur longur suðuri - nakað omanfyri Innandalsveg.

Byggisamtyktarlíga liggur matr. nr. 112 í økisparti A26 (blandað íbúðar- og vinnuendamál), meðan matr. nr. 60 liggur í økisparti G (landbúnaðarendamál).

Minsta grundøkjavídd í økisparti A26 er 300 m², - sostatt er matr. nr. 112 væl niðanfyri ásettu minstuvídd í byggisamtyktini.

**Lógargrundarlag:**

Løgtingslóg um matrikulering og sundurbýti v.m. sum seinast broytt við løgtingslóg nr. 82 frá 25. mai 2009 § 17, stk. 2, b og c

Fígjarligar avleiðingar:

Ongar – kommunan bert tilmælandi partur

Tilmæli:

Tekniska Umsiting staðfestir, at við marknaumskipanini minkar matr. nr. 112 úr 151m² niður í 133m².



Mett verður kortini, at umsókta marknaumskipan ikki ávirkar tað stóra í praksis, eftirsum partarnir eru atskildir við almennum vegi, og talan er um ogn, sum frammanundan liggur væl undir víddarmarkinum. Grundað á omanfyrinevnda, hevur umsitingin ongar viðmerkingar til, at undantaksloyvi verður játtað frá minst loyvdu grundøkjavídd í aktuella málinum.

UBN 15-01-2018

Nevndin beinir málið í Mikladalsnevndina.

Mikladalsnevndin 22-01-2018

Christian Andreasen og Annbjørg Andreasen luttóku ikki í viðgerðini av málinum.

Nevndin hevur onga viðmerking til málið.

UBN 12-02-2018

Nevndin tekur undir við teknisku umsiting 05-01-2018.

Býráðsins samtykt 22-02-2018

Tilmælið frá UBN 12-02-2018 einmælt samtykt.

16/18**18/00112-3 Umsókn um sundurbýti av matr. nr. 54 í Klaksvík**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	12.02.2018	18/18	
2 Klaksvíkar Býráð	22.02.2018	16/18	

Frágreiðing um málið:

Víst verður til skriv frá borgara, dagf. 21.01.2018, har søkt verður um loyvi at frámatrikulera bilskúrin á matr. nr. 54 við tí endamálið at selja sethúsini frá og innrætta bilskúrin til íbúð.

Matrikuler viðurskifti: - Matr. nr. 54 – vídd 486 m²

Byggisamtyktarlig viðurskifti: Økispartur A15 – Blandað íbúðar- og vinnuendamál (OK)

Grundøkjavídd í minsta lagi: 300 m² og 200 m² fyri samanbygd hús og íbúðir – (frávik krevst!)

Ábygging í mesta lagi: 35% (OK)

Tal av hæddum í mesta lagi: 3 (OK)

Byggilinja til veg: 3 metrar (OK)

Byggilinja til grannamark: 2,5 m (frávik krevst)

**Lógargrundarlag:**

Matrikullógin

Fíggarligar avleiðingar:

-

Tilmæli:

Havandi í huga intensiónina um tættari bygging í niðara partinum av býnum, leggur tekniska deild í fyrstu atløgu upp til prinsipiella støðutakan til undantaksloyvi til minni grundøki enn ásett í byggisamtyktini. Hetta út frá tí grundgeving, at byggiaetlanin - sum við sundurbýtinum kemur at krevja munandi átøk í mun til brunatrygd - ikki er nóg væl lýst.

Av skrivinum framgongur tó, at ætlanin er at broyta nýtsluna av bilhúsi, sum stendur í mark, til íbúð. Hetta ber m.a. í sær, at grannin norðanfyri skal hoyrast.

Mælt verður nevndini til at viðgera undantaksloyvið, og at umsøkjari - í játtandi føri - verður biðin um at innsenda nágreiniligar ætlanir við umbyggingini av bilhúsinum til byggimálsviðgerð, og at sundurbýtið ikki verður sent víðari til góðkenningar, fyrr enn vissa er fingin fyri, at øll onnur viðurskifti koma upp á pláss.

UBN 12-02-2018

Nevndin tekur undir við tilmælinum frá teknisku umsiting, dagfest 05-02-2018.

Býráðsins samtykt 22-02-2018

Tilmælið frá UBN 12-02-2018 einmælt samtykt.

**17/18****17/00071-87 Samanbinding av Fjallafípuni – eykajáttan, seinna viðgerð**

Viðgjørt av	Fundardagur	Málnr.	Váttað
1 Trivnaðarnevndin Børn og Ung	16.01.2018	1/18	
2 Umhvørvis- og Býarskipanarnevndin	15.01.2018	K-3/18	
3 Tekniska Nevnd	17.01.2018	K-2/18	
4 Fíggjarnnevndin	23.01.2018	2/18	
5 Klaksvíkar Býráð – fyrri viðgerð	25.01.2018	6/18	
6 Klaksvíkar Býráð – seinna viðgerð	22.02.2018	17/18	

Frágreiðing um málið:

Málið varð fyrri ferð viðgjørt av býráðnum tann 25. januar 2018.

Fíggjarligar avleiðingar:

Eykajáttan kr. 288.000
Flyting millum kontur í sama kontubólki kr. 300.000
Frá dim. 03261170010 – Fjallafípan / til dim. 03261170132 Barnaansing felags (íløgur)

Tilmæli:

Mælt verður til at fremja samanbinding av Fjallafípuni við eykajáttan á 288.000 kr. Írestandi upphæddin á 300.000 kr. verður fíggjað við at flyta frá rakstri til íløgur innan sama kontubólki, sum nevnt í tilmælinum

TrN B&U 16-01-2018

Nevndin samtykti at taka undir við tilmælinum, dagfest 09-01-2018

UBN 15-01-2018

Málið verið til kunning

TN 17-01-2018:

Málið verið til kunning.

FíN 23-01-2018

Nevndin tekur undir við B&U 15-01-2018.

Býráðsins samtykt 25-01-2018

Tilmælið frá FíN 23-01-2018 einmælt samtykt.

Býráðsins samtykt 22-02-2018

Einmælt samtykt við seinnu viðgerð.

**18/18****17/01188-15 Bráðfeingis tøvur á ansingarplássum – eykajáttan, seinna viðgerð**

Viðgjørt av	Fundardagur	Málnr.	Váttað
1 Trivnaðarnevndin Børn og Ung	16.01.2018	2/18	
2 Tekniska Nevnd	17.01.2018	K-4/18	
3 Fíggjarnevndin	23.01.2018	3/18	
4 Klaksvíkar Býráð – fyrri viðgerð	25.01.2018	7/18	
5 Klaksvíkar Býráð – seinna viðgerð	22.02.2018	18/18	

Frágreiðing um málið:

Málið varð fyrri ferð viðgjørt av býráðnum tann 25. januar 2018.

Lógargrundarlag:

Dagstovnalógin ásetur, at tað er ábyrgd kommununnar at útvega tilboð um barnaansing í nøktandi karmum.

Fíggjarligar avleiðingar:

Íløgan:

Innbúgv (borð, stólar, reolir o.líkn)	170.000
Útgerð (vognar, dýnur, búnýti)	140.000
Leikur og dagdvølja	<u>50.000</u>
Innkeyp tils.	360.000 kr.

Umvæling og ístandseting: Enn ókent (vónandi hava vit ein mettán kostnað til fundin 16/1-18)

Rakstrarútreiðslur 2 vøggustovur til 24 børn:

	12 mðr	6 mðr	
lønaráutr.	2.499.312	1.249.656	
annar rakstur	210.024	105.012	
foreldragj.	-450.144	-225.072	
komm. Partur	2.259.192	1.129.596	

Tilmæli:

Umsitingin biður um heimild til, at arbeiðið kann verða sett í gongd alt fyrri eitt.

TrN B&U 16-01-2018

Nevndin samtykti at taka undir við tilmæli frá umsitingini, dagfest 04-01-2018

TN 17-01-2018

Málið verið til kunning.

FíN 23-01-2018

Nevndin tekur undir við B&U 16-01-2018, og at í fyrstu syftu verða 500 tús. kr. at fíggja av *Nýggjur dagstovnur, íløgur* til umvæling av kjallararnum í spælistovuni.

Restupphæddin verður at taka upp í samband við komandi nevndarumfar saman við framtíðar rakstri av dagstovninum.

Býráðsins samtykt 25-01-2018



Tilmælið frá FíN 23-01-2018 einmælt samtykt.

Býráðsins samtykt 22-02-2018

Einmælt samtykt við seinnu viðgerð.

19/18**18/00095-1 Eykajáttanir 2018, framflytingar 2017 – eykajáttan, seinna viðgerð**

Viðgjørt av	Fundardagur	Málnr.	Váttað
1 Fíggjarnevndin	23.01.2018	4/18	
2 Klaksvíkar Býráð – fyrri viðgerð	25.01.2018	8/18	
3 Klaksvíkar Býráð – seinna viðgerð	22.02.2018	19/18	

Framflyting av játtanum frá 2017 til 2018 – samlímál**Frágreiðing um málið:**

Málið varð fyrri ferð viðgjørt av býráðnum tann 25. januar 2018.

Lógargrundarlag:

Kommunustýrslógin § 41, stk. 2: «Kommunustýrið kann tó um neyðugt veita eykajáttan. Eykajáttan krevur tvær viðgerðir við í minsta lagi 14 daga millumbili. Við hvørja eykajáttan skal verða víst á, hvussu hon verður fíggjað»

Fíggjarligar avleiðingar:

Framflytingar og tillagingar á 41,4 mió. kr. eru at meta sum eykajáttanir, og hetta merkir, at verandi fíggjarætlan, sum javnvigar við kr. 0, fer at vísa 41,4 mió. kr. í halli.

Tilmæli:

Hervið verður málið um eykajáttanirnar ísbv. framflytingar og tillagingar lagdar fyri fíggjarnevnd og býráð til støðutakan/góðkenningar.

FíN 23-01-2018

Nevndin tekur undir við tilmælinum, dagf. 18-01-2018.

Býráðsins samtykt 25-01-2018

Tilmælið frá FíN 23-01-2018 einmælt samtykt.

Býráðsins samtykt 22-02-2018

Einmælt samtykt við seinnu viðgerð.